



۲۰۱۸/۰۶/۰۳

صلاح الدين سعیدی

ملکيان يې شهيدان کرل!

الله (ج) دې شهيدان جنت فردوس نصيب کړي، د ملکيانو او غير ملکيانو، خلص د انسان په وژل کېدو خفه يو او انسان وژنه. نور مال انسان ته له سره لذت نه لري!

خوزما په ماغزو کې يوه خبر، وېښی ډېرې خبرې، خوه يوه يې داده، چې چندان سر نه ورکوي او هغه خبر دا چې دا ملکي او غير ملکي کسان څنگه د افغانستان امنيتي ځواکونه فرق کړي؟

د پردو تحميل شوي جگړه ده چې تمویلونکي، ډايرکتران، مديران، لوبغاړي او قربانيان مالوم دي.

دابه مې سرباز ته څوک په گوته کړي چې له کومې ورځې احمد يا محمود ملکي دی او له کومې ورځې بيا غير ملکي شمېرل کيږي؟ او دا تاريخ ماته، زما سرباز ته څنگه مالوميدای شي؟

څنگه ورته مالوميدای شي چې که دی ماشه کش نه کړي نو هغه بل به يې لمړی کش کړي؟

هو څنگه پوهيدای شي چې هغه له کومې ورځې داعشي او طالب او له کومې ورځې د گردني د سر

لنډغرو غل او له کومې ورځې د پاکستاني د سرحدي خاصو ځواکونو ملکي ملبس غړی او يا د فاطميونو

ايراني تربيت شوی نوکر دی؟ معيار او سند به د جگړې په ډگر کې څوک راکړي او مخکې له ډزې او

جگړې نه به مې څومک مطمئن کړي چې زما زوی هم يتيم نه شي؟

د افغان حاکميت د ملت امنيت نه شي ساتلای او که وساتي د ورځې به يې وساتي او د شپې نه شي ساتلای

او د محل خلک دمجبوريت او يا هم د عقيدې له مخې د مسلحو مخالفينو سره، په حق او يا مجبوريت، په

حق او يا ناحق روابط، راکړه درکړه، ناسته ولاړه لري.

ډېرو مواردو کې د مدرن تخنيک تصاویر دا ثابتوي چې هغه دی، دغه او یا هغه کور او کلا ته د شپې او یا ورځې مسلح افراد تگ او راتگ لري.

خو له بلې خوا آیا د چا سره ناسته او کتنه د چا سره د هغه د حزب او ډلې سره د غړیتوب سند دی؟ مطمیناً چې نه.

بهرنیو ځواکونو ته خو کار آسانه وه او یا تر اوسه هم آسانه دی.

گیره لري او بیا توره گیره لري؟ هو لري.

کور کې عربي کتاب او یا دیني کتابونه او قرآن کریم لري؟ هو لري.

لمونځ یې کاوه؟ هو په لمانځه ولاړ وه او دی.

سټر او پورنی یې لرو؟ هو لره.

ترجمان چې په پښتو نه پوهیده، ډاري اخیستی وه، څه وایي؟ وایي: مچم، دغه پغه داره، خودش است!

نو دا ټول د بهرني عسکر تصمیم آسانوي او د خوار ملکي کار آسانه او اولاد یې یتیم او ښځه یې کونډه شوه او په ډېر بڼه حالت کې یې اسیر کړ.

هغه چې د حکومت د کړو سره قومي او سمې مخالفت لرو نو د بغلان په ډنډ غوري کې یې لا اسیر هم ونه نیوه او د ملکي کار یې ور لږ او آسانه!؟ کړ. وویل یې: اگر اسیر بگیریم، حکومت ایشان را رها میکند.

له بلې خوا د شهید او متضرر له نظره او د انسانیت له نظره، د یتیم شوي او کونډې شوي له نظره دا زما ببولالي او یو ډول

توجیحات له سره د منلو وړ دي؟ نه په هیڅ ډول نه.

د هغه رور، پلار او میره یې ور شهید کړ. هغه ته نه داعش او نه طالب مهم دی. هغه خپل غم او خپل مجبوریت لري.

نو داسې حالاتو کې چاره څه ده؟

چاره چې دا نن او همدا نن او همدا اوس لاس په کار شو.

حق ووايو، منطق يې عام کړو او د افغاني سولې لپاره او د پردو د لاس لنډولو لپاره، تجريد او افشاء لپاره
گډ کار وکړو.

خپل طبعي متحدین او دښمنان و پیژنو، متحدینو ته د دوستی او همکاری لاس ورکړو، شرارت او منافق،
متعصب او د پردو اجیر په بې رحمه توگه افشاء او تجريد کړو! و ما علینا الا البلاغ المبین

